

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងកសិកម្ម រុក្ខាប្រមាញ់ និងនេសាទ រដ្ឋមន្ត្រីទទួលព័ត៌មាន និងឯកសារកសិកម្ម	
ចូល	លេខ..... ៩១០
	ថ្ងៃទី..... ២៤-១២-១៨
	បញ្ជូន.....

ក្រសួងកសិកម្ម រុក្ខាប្រមាញ់ និងនេសាទ

លេខ ១១៩៤៦ កសក

ជីកាអម


គោរពជូន: -ឯកឧត្តម លោកជំទាវថ្នាក់ដឹកនាំក្រសួងកសិកម្ម រុក្ខាប្រមាញ់ និងនេសាទ
-ឯកឧត្តម លោក លោកស្រី ប្រធានគ្រប់អង្គភាពក្រោមឱវាទក្រសួង

ល.រ	រាយមុខលិខិត	ចំនួន	សេចក្តីផ្សេងៗ
១	-របាយការណ៍ស្តីពីសភាពការណ៍កសិកម្ម រុក្ខាប្រមាញ់ និងនេសាទ ប្រចាំខែវិច្ឆិកា ឆ្នាំ២០១៨ និងទិសដៅអនុវត្តបន្ត.....	០១ច្បាប់	"ដើម្បីជូនជ្រាប" -----

ថ្ងៃ ២៤ ខែ ១២ ឆ្នាំ ២០១៨ សំរេចដោយ ព.ស. ២៥៦២
រាជធានីភ្នំពេញ ថ្ងៃទី ១៧ ខែ ធ្នូ ឆ្នាំ២០១៨

ក ប រដ្ឋមន្ត្រី
ក្រសួងកសិកម្ម រុក្ខាប្រមាញ់ និងនេសាទ
អគ្គលេខាធិការ

ស្រី ឌុន្ទី



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងកសិកម្ម រុក្ខាប្រមាញ់ និងនេសាទ

របាយការណ៍
ស្តីពី
សភាពការណ៍កសិកម្ម រុក្ខាប្រមាញ់ និងនេសាទ
ប្រចាំខែវិច្ឆិកា ឆ្នាំ២០១៨ និងទិសដៅអនុវត្តបន្ត

I- សភាពការណ៍រួម

នៅក្នុងខែវិច្ឆិកា ឆ្នាំ២០១៨នេះ តាមការកត់សម្គាល់ឃើញថា ការងារបង្កបង្កើនផលស្រូវដូរវស្សានៅទូទាំងប្រទេស បានបញ្ចប់ហើយដោយសម្រេចបានចំនួន ២ ៧៣៥ ៨៤០ហិ.ត ស្មើនឹង១០៨,៨៣% នៃផែនការ ២ ៥១៣ ៨៩៥ហិ.ត។ ការប្រើប្រាស់គ្រឿងយន្តសម្រាប់ការរៀបចំដីធ្លីកម្មដំណាំស្រូវគឺស្មើនឹង៩៦,៤៣% ធៀបនឹងការប្រើប្រាស់ដោយគោ- ក្របីមាន៣,៥៧% រីឯការចូលរួមទប់ស្កាត់បទល្មើសផ្សេងៗទៀតជាពិសេសបទល្មើសព្រៃឈើ បទល្មើសផលជល ក្រោម កិច្ចសហការជាមួយគណៈកម្មការអន្តរក្រសួង ព្រមទាំងបទល្មើសចលនាសត្វដោយខុសច្បាប់ត្រូវបានអនុវត្តប្រកបដោយ ប្រសិទ្ធភាព។ ចំណែកឯការចុះធ្វើអធិការកិច្ចដ៏-ថ្នាក់សិកម្ម ការជំរុញការងារផ្សព្វផ្សាយកសិកម្មតាមគ្រប់រូបភាពបានប្រព្រឹត្ត ទៅក្រោមកិច្ចសហប្រតិបត្តិការយ៉ាងល្អប្រសើរជាមួយក្រសួង ស្ថាប័នពាក់ព័ន្ធ អាជ្ញាធរថ្នាក់ក្រោមជាតិ ដៃគូអភិវឌ្ឍន៍ និង សហគមន៍កសិកម្មទៅតាមភារកិច្ចក្នុងស្មារតីទទួលខុសត្រូវ។ ទន្ទឹមនឹងនេះ ព្រឹត្តិការណ៍សំខាន់ៗក្នុងខែវិច្ឆិកា ឆ្នាំ២០១៨ នេះគឺ ការរៀបចំកិច្ចប្រជុំសំខាន់ៗ ការទទួលជួបភ្ញៀវជាតិ-អន្តរជាតិ ការរៀបចំសិក្ខាសាលា វគ្គបណ្តុះបណ្តាលទាំងក្នុង និងក្រៅប្រទេសជាច្រើន រួមទាំងការបន្តរៀបចំលិខិតបទដ្ឋានគតិយុត្តពាក់ព័ន្ធនានាផងដែរ។

រីឯលទ្ធផល និងសកម្មភាពការងារសំខាន់ៗតាមផ្នែកផ្សេងៗឆ្លើយតបទៅនឹងការអនុវត្តផែនការប្រចាំឆ្នាំ រួមទាំង ការចូលរួមអនុវត្តកំណែទម្រង់ស៊ីជម្រៅរបស់រាជរដ្ឋាភិបាលដែលសម្រេចបានក្នុងខែវិច្ឆិកា ឆ្នាំ២០១៨នេះ មានដូចតទៅ៖

II- លទ្ធផលសម្រេចបានតាមបណ្តាវដ្តក

១ ផ្នែកដាំដុះដូចវស្សាឆ្នាំ២០១៨

១.១ ផលិតកម្មដំណាំស្រូវដូចវស្សា

- ល្បឿនការងារបង្កបង្កើនផលដំណាំស្រូវដូរវស្សាគិតត្រឹមថ្ងៃទី២៨ ខែវិច្ឆិកា ឆ្នាំ២០១៨ មានលម្អិតដូចខាងក្រោម៖
- ផ្ទៃដីភ្ជួររាស់សម្រេចបានចំនួន ៣ ០០៣ ២២៣ហិ.ត ក្នុងនោះភ្ជួររាស់ដោយគោ-ក្របីមានចំនួន ១០៧ ១១៤ហិ.ត និងដោយគ្រឿងយន្តមានចំនួន ២ ៨៩៦ ១០៩ហិ.ត លើសឆ្នាំមុនចំនួន ៥៧ ៨៦២ហិ.ត
 - ផ្ទៃដីសាបសម្រេចបានចំនួន ៣២ ៧៦៤ហិ.ត តិចជាងឆ្នាំមុនចំនួន ៩ ១៦៩ហិ.ត
 - ផ្ទៃដីស្ទឹង និងព្រោះសម្រេចបានចំនួន ២ ៧៣៥ ៨៤០ហិ.ត ស្មើនឹង ១០៨,៨៣% នៃផែនការ ២ ៥១៣ ៨៩៥ហិ.ត លើសឆ្នាំមុនចំនួន ៧៨ ០៧២ហិ.ត។

១.២ ការងារប្រមូលផលស្រូវដូចវស្សាឆ្នាំ២០១៨

ការងារប្រមូលផលស្រូវដូរវស្សាសម្រេចបានចំនួន ១ ៥៤៦ ៨១៤ហិ.ត ដោយទទួលបានបរិមាណផលសរុបចំនួន ៤ ៧៩៣ ៥២៦តោន លើសឆ្នាំមុនចំនួន ៧២១ ១១៨តោន។ ទិន្នផលគិតជាមធ្យម ៣,០៩៩តោន/ហិ.ត។

១.៣ ផលិតកម្មដំណាំស្រូវដូចប្រាំងឆ្នាំ២០១៨-២០១៩

- ល្បឿនការងារបង្កបង្កើនផលដំណាំស្រូវប្រាំងគិតត្រឹមថ្ងៃទី២៨ ខែវិច្ឆិកា ឆ្នាំ២០១៨ មានលម្អិតដូចខាងក្រោម៖
- ផ្ទៃដីភ្ជួររាស់សម្រេចបានចំនួន ២៥៥ ៤៦៩ហិ.ត ក្នុងនោះភ្ជួររាស់ដោយគោ-ក្របីមានចំនួន ៣ ៧៦៤ហិ.ត និង ដោយគ្រឿងយន្តមានចំនួន ២៥១ ៧០៥ហិ.ត លើសឆ្នាំមុនចំនួន ៨៤ ៦៦៤ហិ.ត
 - ផ្ទៃដីសាបសម្រេចបានចំនួន ១៤០ហិ.ត តិចជាងឆ្នាំមុនចំនួន ២៤ហិ.ត

○ ផ្ទៃដីស្ទឹង និងព្រៃសម្រេចបានចំនួន ២៣៦ ៧០៥ហិកតា ស្មើនឹង ៥២,៨៩% នៃផែនការ ៤៤៧ ៥០០ហិកតា លើស ឆ្នាំមុនចំនួន ៨៣ ៩១៦ហិកតា។

១.៤ ដំណាំរួមផ្សំ និងដំណាំឧស្សាហកម្មដូចជា៖ឆ្នាំ២០១៨

-ដំណាំរួមផ្សំអនុវត្តបានសរុបចំនួន ៥ ០៧៩ហិកតា ស្មើនឹង១៦,០៨% នៃផែនការ ៣១ ៥៨៤ហិកតា តិចជាងឆ្នាំមុន ចំនួន ៦៥៩ហិកតា

-ដំណាំឧស្សាហកម្មអនុវត្តបានសរុបចំនួន ៣០ ៨៦២ហិកតា ស្មើនឹង២៨,៩២% នៃផែនការ ១០៦ ៧១៣ហិកតា លើស ឆ្នាំមុនចំនួន ២១ ៩១៧ហិកតា។

១.៥ ការនាំចេញអន្តរ

ក្នុងខែវិច្ឆិកា ឆ្នាំ២០១៨នេះ ការនាំអង្ករចេញតាមរយៈច្រកចេញ-ចូលតែមួយគឺមានបរិមាណសរុបចំនួន ៦២ ៤៣៣តោន ដែលមានការថយចុះចំនួន ៧ ៦៨៩តោន (-១២,៣០%) ធៀបនឹងបរិមាណនាំចេញក្នុងខែវិច្ឆិកា ឆ្នាំ២០១៧។ សរុបរយៈ ពេល១១ខែ ឆ្នាំ២០១៨ នាំចេញបានចំនួន ៤៩៧ ២៤០តោន ការនាំចេញទៅកាន់ទីសង់ដៅចំនួន ៦១ប្រទេស ក្នុងនោះ ប្រទេសចិនឈរលំដាប់ទី១ (១៣៧ ៨៦៦តោន) ប្រទេសបារាំងឈរលំដាប់ទី២ (៧៣ ៦៦៩តោន) ប្រទេសម៉ាឡេស៊ី ឈរលំដាប់ទី៣ (៣៧ ២៨៩តោន) ប្រទេសហ្គាបុងឈរលំដាប់ទី៤ (២៥ ៣៣៥តោន) ប្រទេសណេដឺឡែនឈរលំដាប់ទី៥ (២៣ ៦៤៣តោន) ប្រទេសប៉ូឡូញឈរលំដាប់ទី៦ (២២ ៤៣២តោន) ប្រទេសអង់គ្លេសឈរលំដាប់លេខទី៧ (១៦ ៧៩៣ តោន) ប្រទេសប៊ែលហ្ស៊ីកឈរលំដាប់ទី៨ (១៦ ២៧៥តោន) ប្រទេសអ៊ីតាលីឈរលំដាប់ទី៩ (១៥ ៣៦៣តោន) និង ហុងកុងឈរលំដាប់ទី១០ (១៣ ៧៨៦តោន) ហើយបច្ចុប្បន្នការនាំចេញអង្ករមានចំនួន ៧៨ក្រុមហ៊ុន។

២ ផ្នែកកៅស៊ូ

២.១ ការងារអាជីវកម្ម ផលិតកម្មកៅស៊ូ

លរ	អង្គភាព	ផ្ទៃដីអាជីវកម្ម (ហិកតា)	ផ្ទៃដីចម្ការកៅស៊ូសរុប (ហិកតា)	ផលិតផលអនុវត្ត បានប្រចាំខែ (តោន)	បញ្ចេញលក់ ប្រចាំខែ (តោន)
I. ចម្ការកៅស៊ូសិទ្ធិស្វាហកម្មរដ្ឋ					
១	វិទ្យាស្ថានស្រាវជ្រាវកៅស៊ូកម្ពុជា	៦៧០	៨០១	៥៨	១០០
សរុប I		៦៧០	៨០១	៥៨	១០០
II. ចម្ការកៅស៊ូសិទ្ធិស្វាហកម្មឯកជន					
១	ក្រុមហ៊ុនសុភក្តិភីកា អ៊ិនវេសមេនត្រុប	១២ ៣១១	១៥ ១៨០	១ ៦៤៨	១ ៤៣៣
២	ក្រុមហ៊ុនចម្ការកៅស៊ូតាប៉ាវ	១ ១៩១	២ ១០៥	១៨៤	២១០
៣	ក្រុមហ៊ុនចម្ការកៅស៊ូមេមត់ខូអិលធីឌី	៥៦៣១	៨ ៤៤០	៥០២	៤០២
៤	ក្រុមហ៊ុន ស៊ីហ្វាប៊ីលីមីធីត (រតនគីរី)	៧៩	២ ៦៦៦	១៦	០
៥	ក្រុមហ៊ុនស៊ីហ្វាប៊ីសសស(ស្នួល)	៣ ៨៥៩	៤ ៤០៦	៥៨០	៧៩១
៦	ក្រុមហ៊ុន ឡុង ស្រេង	៣ ៣៤៣	៤ ១៨៧	៦៥៣	៦៣០
៧	ក្រុមហ៊ុន អានម៉ាឌីត្រុប (ចម្ការអណ្តូង)	៣ ៨៤៨	៥ ២៦៣	២៨១	៣៤០
៨	ក្រុមហ៊ុនអានម៉ាឌីត្រុប (ពាមជាំង រមាសហែក)	១ ៩០១	៣ ១៦៦	១៧០	២១០
៩	ក្រុមហ៊ុនក្រែក(ខេមបូឌា)ខូអិលធីឌី	៤ ៣៥៩	៤ ៧៩៨	៦២៣	៤៦២
សរុបII		៣៦ ៥២០	៥០ ២១១	៤ ៦៥៦	៤ ៤៧៧
III. ក្រុមហ៊ុនវិនិយោគលើសម្បទានដីសេដ្ឋកិច្ច និងចម្ការកៅស៊ូគ្រួសារ					
១១	ក្រុមហ៊ុនវិនិយោគលើសម្បទានដីសេដ្ឋកិច្ច	៤៤ ៩២១	២២៤ ៧៤៥	៦ ១២១	៥ ៨៥៥
១២	ចម្ការកៅស៊ូគ្រួសារ	១១៩ ៨៣៧	១៥៦ ១១២	១៦ ០០០	១៥ ៧០០
សរុប III		១៦៤ ៧៥៨	៣៨០ ៨៥៧	២២ ១២១	២១ ៥៥៥
សរុប I + II + III		២០១ ៩៤៨	៤៣១ ៨៦៩	២៦ ៨៣៥	២៦ ១៣២

គួរកត់សម្គាល់ថាជីវកៅស៊ូក្នុងខែវិច្ឆិកា ឆ្នាំ២០១៨នេះមានតម្លៃជាមធ្យម ១ ២២៥ដុល្លារ/តោន។

- បានចូលរួមសិក្ខាសាលាស្តីពីការអនុវត្តចំណូល ចំណាយ

- ### ៣ ផ្នែកកសិ-ឧស្សាហកម្ម

- ## ៤ ផ្នែកផលិតកម្ម និងបសុព្យាបាល

၄.၂ ကားစားပေ့ရှာရန်

- ការងារនីតិកម្មនិងវិវាទ៖

- ၈

៤.៣ ការងារស្រាវជ្រាវ

• ការងារស្រាវជ្រាវបណ្តាញ៖ ក្នុងគោលបំណងត្រួតពិនិត្យ និងទប់ស្កាត់ការឆ្លងរាលដាលជំងឺឆ្លងសត្វបានទាន់ពេលវេលា អង្គភាពជំនាញតែងតែបានយកចិត្តទុកដាក់តាមដានស្រាវជ្រាវជំងឺសត្វតាមរយៈការចុះអង្កេតតាមដាននិងយកវត្ថុវិភាគនៅតាមកន្លែងដែលមានសត្វឈឺនិងងាប់ឬនៅតាមសត្តយាតដ្ឋានសរុបចំនួន ៨៧០វត្ថុវិភាគ ដើម្បីធ្វើការវិភាគរកប្រភេទមេរោគបង្កជំងឺ ជាពិសេសមេរោគជំងឺផ្តាសាយបក្សី។

• ការងារស្រាវជ្រាវផលិតកម្ម៖ បច្ចុប្បន្ននេះនៅស្ថានីយពិសោធន៍ពូជគោភ្នំតាម៉ៅមានគោសរុបចំនួន ១០៥ក្បាល ក្នុងនោះគោប្រាំម៉ាន់កាត់ ៣៣ក្បាល កូនគោបៅដោះ ៣៥ក្បាល គោកំផែងសែន ៣៧ក្បាល។ ដោយឡែក នៅស្ថានីយពិសោធន៍ពូជជ្រូកកម្ពុជា-ចិនមានជ្រូកសរុប ២៥៦ក្បាល។

៤.៤ ការងារផ្សព្វផ្សាយបច្ចេកទេស៖ ចុះផ្សព្វផ្សាយជំងឺឆ្លងសត្វនិងវិធានការពារនៅខេត្តចំនួន៦ និងដំឡើងផ្ទាំងរូបភាពបច្ចេកទេសស្តីពីការចិញ្ចឹមសត្វនៅខេត្តចំនួន៣។

៥ ផ្នែកព្រៃឈើ

៥.១ ការងារព្រៃឈើ

- បានបញ្ចប់ទាញយករូបភាពផ្កាយរណប (Landsat8) សម្រាប់ធ្វើការបកស្រាយគម្របព្រៃឈើឆ្នាំ២០១៨ និងបញ្ចប់ការបកស្រាយចំណាត់ថ្នាក់ប្រភេទព្រៃឈើនីមួយៗ

- បានបញ្ជូនសំណើសុំបង្កើតសហគមន៍ព្រៃឈើចំនួន ១កន្លែងនៅខេត្តកោះកុងមានផ្ទៃដីទំហំ ៣២១ហិ.ត
- បានផ្តល់ប័ណ្ណសម្គាល់សិទ្ធិប្រើប្រាស់រណារយន្ត និងយានយន្តជូនអតិថិជនសរុបចំនួន ៥គ្រឿង
- បានផ្តល់លិខិតបើកផ្លូវដឹកជញ្ជូនផល អនុផលព្រៃឈើជូនក្រុមហ៊ុនចំនួន៦ ដែលមានឈើហ៊ុបមូលសរុបចំនួន ៦ ០៩៣ម^៣ កូនឈើសរុបចំនួន ១៨ ០៨១ដើម និងអុសចម្រុះសរុបចំនួន ១៨ ៩៧០ស្បែក។

៥.២ ការងារអភិរក្សសត្វព្រៃ

- បានចុះសិក្សាស្រាវជ្រាវនិងប្រមូលសំណាករុក្ខជាតិអំពីដេព្រៃចំនួន ១លើក នៅខេត្តពោធិ៍សាត់ ដោយប្រមូលសំណាកអំពីដេរស់បានចំនួន ៣១សំណាក សម្រាប់បន្សុំនិងបណ្តុះនៅសួនអំពីដេព្រៃពេញនិងធ្វើការកំណត់អត្តសញ្ញាណនៅពេលអំពីដេចេញផ្កា និងបានកំណត់អត្តសញ្ញាណរុក្ខជាតិអំពីដេចំនួន ២ប្រភេទ

- បានចេញលិខិតអនុញ្ញាតដឹកជញ្ជូនសត្វព្រៃចំនួន១សន្លឹកជូនក្រុមហ៊ុន ម៉ុង ឬទ្វី គ្រុប(Mong Reththy Group Co., Ltd) សម្រាប់ដឹកសត្វប្រើសផ្កាយ (SIKA)ចំនួន ៣០ក្បាល

- បានចេញលិខិតអនុញ្ញាតដឹកជញ្ជូនសត្វព្រៃចំនួន១សន្លឹកជូនក្រុមហ៊ុន Angkor Primates Center Inc. សម្រាប់ដឹកជញ្ជូនសត្វស្វាភ្លាមចំនួន ៥១០ក្បាល

- បានផ្តល់លិខិតអនុញ្ញាតដឹកជញ្ជូនសត្វព្រៃសម្រាប់នាំចេញទៅក្រៅប្រទេសចំនួន ៣សន្លឹក មានសត្វស្វាភ្លាមសរុបចំនួន ១ ៣៤០ក្បាល។

៥.៣ កសិដ្ឋានចិញ្ចឹម បង្កាត់ពូជស្វាភ្លាម និងការសង្គ្រោះសត្វព្រៃ

- ក្រុមហ៊ុនចំនួន៦ ដែលមានកសិដ្ឋានស្រាវជ្រាវ ចិញ្ចឹម និងបង្កាត់ពូជសត្វស្វាភ្លាមយកកូននាំចេញចំនួន៧ ទីតាំងស្ថិតនៅរាជធានីភ្នំពេញ ខេត្តកំពង់ធំ កំពង់ចាម កំពង់ស្ពឺ ពោធិ៍សាត់ និងកំពង់ឆ្នាំងមានស្វាភ្លាមសរុបចំនួន ៥៥ ៥៣៤ ក្បាល ក្នុងនោះ កូនកើតក្នុងខែចំនួន ៨៤៨ក្បាល ដឹកជញ្ជូនក្នុងស្រុកចំនួន ៥១០ក្បាល និងដឹកជញ្ជូនទៅក្រៅប្រទេសចំនួន ១ ៣៤០ក្បាល

- សម្រាប់ខែវិច្ឆិកា ឆ្នាំ២០១៨ នៅឧទ្យានសួនសត្វ និងមជ្ឈមណ្ឌលសង្គ្រោះសត្វព្រៃភ្នំតាម៉ៅមានសត្វព្រៃសរុបចំនួន ១ ៥៤៦ក្បាល (បក្សី ៥៤ប្រភេទ ចិនិកសត្វ ៤១ប្រភេទ និងល្អន ១២ប្រភេទ) សង្គ្រោះសត្វថ្មីចំនួន ៩៨ក្បាល ព្យាបាលសត្វព្រៃរួសលើចំនួន ២៧ក្បាល ស្គាល់ទូរភាពជីវសាស្ត្រសត្វព្រៃ និងដោះលែងទៅព្រៃធម្មជាតិវិញនូវសត្វព្រៃគ្រប់ប្រភេទចំនួន ៧៧ក្បាល។ ដោយឡែក គម្រោងអភិរក្សក្រពើកម្ពុជាក្នុងកិច្ចសហការជាមួយអង្គការសត្វព្រៃ និងរុក្ខជាតិអន្តរជាតិ៖ ក្រុមល្បាតសហគមន៍ចំនួន ៣០នាក់ បានដើរល្បាតនៅតំបន់ដែនជម្រកក្រពើសំខាន់ៗចំនួន ៥រួមមាននៅអាវ៉ែង ឆាយរាប តំបន់ស្តារក្រពើស្ទឹងដាច់ ស្ទឹងខៀវ (ខេត្តកោះកុង) និងអូរសោម (ខេត្តពោធិ៍សាត់)

- ពិនិត្យសុខភាពសត្វក្រពើ ៣៧ក្បាល សម្រាប់ការដោះលែង និងបានរកឃើញក្រពើ ២៧ក្បាលមានសុខភាពល្អអាចលែងបាន តាមដានបំលាស់ទីក្រពើដែលបានលែងតាមរយៈRadio tracking និងបានជួបប្រទះក្រពើ ២ក្បាល។

៥.៤ ការងារដាំដើមឈើ

- បាននិងកំពុងថែទាំចម្ការឈើដាំថ្មីឆ្នាំ២០១៨ ទំហំ ១៥២ហិ.ត ក្នុងនោះ ៨៧ហិ.តនៅស្ថានីយផ្សព្វផ្សាយ និងស្តារព្រៃឈើអូរច្រព្រះសីហនុ និងទំហំ ៦៥ហិ.តនៅស្ថានីយផ្សព្វផ្សាយ និងស្តារព្រៃឈើអន្លង់ច្រព្រះកំពង់ធំ

- បាននិងកំពុងបន្តថែទាំចម្ការឈើចាស់ ចម្ការពូជឈើ ឡូត៍បង្ហាញកសិ-រុក្ខកម្មនៅក្នុងស្ថានីយផ្សព្វផ្សាយ និងស្ថានីយព្រៃឈើចំនួន៣ទីតាំងនៅខេត្តសៀមរាប កំពង់ធំ និងខេត្តស្វាយរៀងលើផ្ទៃដីសរុបទំហំ ១ ២០៥ហិកតា
- បានបណ្តុះកូនឈើគ្រប់ប្រភេទចំនួន ៥ ៣៩៣ដើម និងចែកចាយកូនឈើជូនប្រជាពលរដ្ឋចំនួន ៨៥ ៣៩៦ដើម
- បានផ្ញើតម្កល់ផ្ទៃដីជាឈើជាចម្ការថ្មីចំនួន ១៥២ហិកតា គ្រប់ចំនួនតាមផែនការប្រចាំឆ្នាំ២០១៨ ដែលក្នុងនោះមានផ្ទៃដីទំហំ ៨៧ហិកតា បានដាំនៅស្ថានីយផ្សព្វផ្សាយ និងស្ថានីយព្រៃឈើអូរចូនៅក្នុងឃុំអូរក្រេះ ស្រុកស្ទឹងហាវ ខេត្តព្រះសីហនុ និងផ្ទៃដីទំហំ ៦៥ហិកតា បានដាំនៅក្នុងស្ថានីយផ្សព្វផ្សាយ និងស្ថានីយព្រៃឈើអន្លង់ចូនៅឃុំបឹងល្វា ស្រុកសន្ទុក ខេត្តកំពង់ធំ។

៥.៥ ការងារព័ត៌មាននិងវិទ្យា

- សម្រាប់ខែវិច្ឆិកា ឆ្នាំ២០១៨នេះ សំណុំរឿងបទល្មើសព្រៃឈើ សត្វព្រៃ និងកាប់រានដីព្រៃសរុបចំនួន ៧៥ករណី ដោយពិន័យអន្តរការណ៍ចំនួន ៤៧ករណី និងបញ្ជូនទៅតុលាការចំនួន ២៨ករណី។
- ចំពោះវត្តមាននៃបទល្មើសព្រៃឈើដែលបានចាប់ឃាត់ និងដកហូតរួមមាន ឈើមូល-ជ្រុងសរុបចំនួន ៣៨ម^៣ ឈើអារចំនួន ១៧០ម^៣ សត្វព្រៃចម្រុះប្រភេទចំនួន ៩៧ក្បាល និង ៨៧គ.ក្រ និងអនុផលព្រៃឈើព្រមទាំងសម្ភារផ្សេងៗ មួយចំនួនទៀត។

៥.៦ ការងារឧស្សាហកម្មនិងពាណិជ្ជកម្ម

- បានចុះពិនិត្យដល់ទីតាំងជាក់ស្តែងតាមលក្ខណៈបច្ចេកទេសជូនក្រុមហ៊ុនចំនួន៣ ដែលបានស្នើសុំពន្យាររោងម៉ាស៊ីនអារកែច្នៃឈើចំនួន៣កន្លែង និងក្រុមហ៊ុនចំនួន២ ដែលបានស្នើសុំបង្កើតរោងសិប្បកម្មកែច្នៃឈើចំនួន ២កន្លែង
- ក្រុមហ៊ុនចំនួន៣ បានធ្វើការនាំចេញផលិតផលគ្រឿងសង្ហារឹម និងរានទេវតាពីឈើនាំចូលទៅក្រៅប្រទេស និងឈើអារកែច្នៃប្រភេទលេខ១មានបរិមាណសរុបចំនួន ៤១១ម^៣ និងផលិតផលជីវទឹកសរុបចំនួន ៤០តោន។ ក្រុមហ៊ុនចំនួន២ បានធ្វើការនាំចូលឈើអារកែច្នៃមានបរិមាណសរុបចំនួន ៣៤៧ម^៣
- បានផ្តល់ទិដ្ឋាការអាជ្ញាប័ណ្ណនាំចេញចំនួន៣ក្រុមហ៊ុន មានបរិមាណឈើកែច្នៃសរុបចំនួន ២៨០ម^៣ និងផលិតផលជីវទឹកចំនួន ៤០តោន ព្រមទាំងបានផ្តល់ទិដ្ឋាការអាជ្ញាប័ណ្ណនាំចូលចំនួន ១ក្រុមហ៊ុន មានបរិមាណឈើកែច្នៃសរុបចំនួន ១៦៩ម^៣ ។

៥.៧ ការងារចំណូលព្រៃឈើ

- សម្រាប់ខែវិច្ឆិកា ឆ្នាំ២០១៨នេះ ចំណូលពីថ្លៃសួយសារធន អនុផលព្រៃឈើសរុបចំនួន ២ ១១២ ៩៨៩ ៣៣០រៀល និង១៤ ៧០១,១៧ដុល្លារ។

៦ ផ្នែកជលផល

៦.១ អេស៊ីវកម្មនេសាទ

៦.១.១ នេសាទទឹកសាប

- ងាយត្រីអនុវត្តបានចំនួន ២ ៣០០តោន សរុបរយៈពេល១១ខែបានចំនួន ៥ ១៧០តោន ស្មើនឹង៤៣,០៨% នៃផែនការ១២ ០០០តោន ប្រៀបធៀបរយៈពេលដូចគ្នាក្នុងឆ្នាំ២០១៧ ថយចុះចំនួន ១ ២៥៥តោន
- នេសាទត្រីសារក្នុងដែននេសាទអនុវត្តបានចំនួន ៥៣ ៧៥០តោន សរុបរយៈពេល១១ខែបានចំនួន ២៩៥ ៥៣០តោន ស្មើនឹង៨៥,៦៦% នៃផែនការ ៣៤៥ ០០០តោន ប្រៀបធៀបរយៈពេលដូចគ្នាក្នុងឆ្នាំ២០១៧ កើនឡើងចំនួន ៩ ៦៦០តោន
- នេសាទត្រីសារតាមវាលស្រែអនុវត្តបានចំនួន ២៦ ៦៣០តោន សរុបរយៈពេល១១ខែបានចំនួន ១២៥ ៧៣០តោន ស្មើនឹង៨៦,៧១% នៃផែនការ ១៤៥ ០០០តោន ប្រៀបធៀបរយៈពេលដូចគ្នាក្នុងឆ្នាំ២០១៧ កើនឡើងចំនួន ២ ៦៣០តោន។

៦.១.២ នេសាទសមុទ្រ

- អនុវត្តបានចំនួន ១១ ៩០០តោន សរុបរយៈពេល១១ខែបានចំនួន ១១០ ៨៥០តោន ស្មើនឹង១០០,៧៧% នៃផែនការ ១១០ ០០០តោន ប្រៀបធៀបរយៈពេលដូចគ្នាក្នុងឆ្នាំ២០១៧ កើនឡើងចំនួន ១ ៣២៥តោន។

៦.២ វារីវត្សកម្ម

- ការចិញ្ចឹមត្រីនិងបង្កាអនុវត្តបានចំនួន ១៦ ៨៥០តោន សរុបរយៈពេល១១ខែបានចំនួន ២៤៥ ៣៥០តោន ស្មើនឹង៩៨,១៤% នៃផែនការ ២៥០ ០០០តោន ប្រៀបធៀបរយៈពេលដូចគ្នាក្នុងឆ្នាំ២០១៧ កើនឡើងចំនួន ៤៦ ៨៥០តោន
- ការចិញ្ចឹមក្រពើអនុវត្តបានចំនួន ២៥ ០០០ក្បាល សរុបរយៈពេល១១ខែបានចំនួន ៣១៤ ៩០០ក្បាល ស្មើនឹង ១០៤,៩៧% នៃផែនការ ៣០០ ០០០ក្បាល ប្រៀបធៀបរយៈពេលដូចគ្នាក្នុងឆ្នាំ២០១៧ កើនឡើងចំនួន ១១ ៦០០ក្បាល

- ការភ្ជាប់កូនត្រីពូជអនុវត្តបានចំនួន ១៦ ៥០០ ០០០កូន សរុបរយៈពេល១១ខែបានចំនួន ១៩៧ ០០០ ០០០កូន ស្មើនឹង៨៩,៥៥% នៃផែនការ ២២០ ០០០ ០០០កូន ប្រៀបធៀបរយៈពេលដូចគ្នាក្នុងឆ្នាំ២០១៧ កើនឡើងចំនួនប្រមាណ ១១ ០០០ ០០០កូន។

៦.៣ ការកែច្នៃផលនេសាទ

- ផលនេសាទទឹកសាបក្នុងរដូវនេសាទអនុវត្តបានចំនួន ២០ ២០០តោន សរុបរយៈពេល១១ខែបានចំនួន ៦៦ ០០០ តោន ស្មើនឹង៨០,៤៩% នៃផែនការ ៨២ ០០០តោន ប្រៀបធៀបរយៈពេលដូចគ្នាក្នុងឆ្នាំ២០១៧ កើនឡើងចំនួន ៣ ៤០០តោន

- ផលនេសាទសមុទ្រអនុវត្តបានចំនួន ៨៣០តោន សរុបរយៈពេល១១ខែបានចំនួន ១០ ៣១៥តោន ស្មើនឹង ១១៤,៦១% នៃផែនការ ៩ ០០០តោន ប្រៀបធៀបរយៈពេលដូចគ្នាក្នុងឆ្នាំ២០១៧ កើនឡើងចំនួន ៧៥តោន

- ការផលិតទឹកត្រីអនុវត្តបានចំនួន ៥ ៤០០ ០០០លីត្រ សរុបរយៈពេល១១ខែបានចំនួន ៥៥ ០០០ ០០០លីត្រ ស្មើនឹង៩១,៦៧% នៃផែនការ ៦០ ០០០ ០០០លីត្រ ប្រៀបធៀបរយៈពេលដូចគ្នាក្នុងឆ្នាំ២០១៧ កើនឡើងចំនួន ៣ ៩០០ ០០០លីត្រ។

៦.៤ ការត្រួតពិនិត្យនិយមត្រាបបទលើសជលផល

- សម្រាប់ខែវិច្ឆិកា ឆ្នាំ២០១៨នេះ សំណុំរឿងបទល្មើសជលផលមានចំនួន ២៦៣ករណី ប្រៀបធៀបក្នុង ឆ្នាំ២០១៧ ថយចុះចំនួន ៦៣៥ករណី ក្នុងនោះបទល្មើសទឹកសាបចំនួន ២២៩ករណី និងសមុទ្រចំនួន ៣៤ករណី។

- ចុះរុះរើនិងបំផ្លាញចោលវត្ថុតាំងបទល្មើសជលផលរួមមាន៖ របាំងស្បែកមុងនិងសាច់អ្ននប្រវែង ១៤៧ ០៥៣ម៉ែត្រ បង្គោល/ចម្រើងចំនួន ៥២ ២៩៩ដើម លូស្បែកមុងនិងសាច់អ្ននចំនួន ១ ៨៧៤មាត់ លបកែច្នៃចំនួន ២១១គ្រឿង ឧបករណ៍ ឆក់ត្រីចំនួន ៣០គ្រឿង និងលែងត្រីចម្រុះចូលក្នុងបឹងធម្មជាតិចំនួន ៧ ៦៩២គ.ក្រ។

៦.៥ ការគាំចំរើនផលនេសាទ

- ផលនេសាទស្រស់អនុវត្តបានចំនួន ៦០០តោន សរុបរយៈពេល១១ខែបានចំនួន ៩ ៥០០តោន ស្មើនឹង៦៣,៣៣% នៃផែនការ ១៥ ០០០តោន ប្រៀបធៀបរយៈពេលដូចគ្នាក្នុងឆ្នាំ២០១៧ កើនឡើងចំនួន ៦៨០តោន

- ផលនេសាទកែច្នៃអនុវត្តបានចំនួន ៣០០តោន សរុបរយៈពេល១១ខែបានចំនួន ៥ ០០០តោន ស្មើនឹង១០០% នៃផែនការ ៥ ០០០តោន ប្រៀបធៀបរយៈពេលដូចគ្នាក្នុងឆ្នាំ២០១៦ កើនឡើងចំនួន ២៤០តោន។

៦.៦ ការប្រមូលថវិកា

- ចំណូលពីសេវាផ្សេងៗក្នុងផ្នែកជលផលក្នុងខែវិច្ឆិកា ឆ្នាំ២០១៨ ចំនួន ១៧៤ ៣០០ ០០០រៀល នៃផែនការ ៣ ០៤៣ ៦០០ ០០០រៀល ប្រៀបធៀបរយៈពេលដូចគ្នាក្នុងឆ្នាំ២០១៧ ថយចុះចំនួន ១ ១៣៨ ៥៥៨ ៣៦១រៀល។

៧ ផ្នែកវិនិច្ឆ័យស្ថានភាពនិងអភិវឌ្ឍន៍កសិកម្មកម្ពុជា

- បានចូលរួមកិច្ចប្រជុំពិភាក្សាអំពីការត្រៀមរៀបចំពិពណ៌នាលើកសិកម្ម ក្នុងពិធីសម្ពោធវិមានអនុស្សាវរីយ៍ នយោបាយឈ្នះ ឈ្នះ និងអបអរសាទរឧបលើកទី២០ នៃការបញ្ចប់សង្គ្រាមស៊ីវិលនៅកម្ពុជា

- បានចុះសិក្សាពីខ្សែច្រវាក់ផ្គត់ផ្គង់ដំណាំបន្លែ និងវាយតម្លៃដីនៅខេត្តកំពង់ស្ពឺ និងខេត្តត្បូងឃ្មុំ
- បានចុះប្រមូលសំណាកពូជដំណាំ និងធ្វើទំហំស្រែបង្ហាញនៅខេត្តពោធិ៍សាត់
- បានចុះត្រួតពិនិត្យសកម្មភាពពិសោធន៍ និងស្ថានភាពគ្រប់គ្រងទ្រព្យសម្បត្តិវិទ្យាស្ថាននៅខេត្តព្រះវិហារ
- បានចុះប្រមូលគ្រាប់ពូជម្លូស គ្រប់ និងគ្រាប់ពូជផ្សេងៗនៅខេត្តកំពង់ចាម និងខេត្តពោធិ៍សាត់
- បានចុះប្រមូលទិន្នន័យស្តីពីការសាយភាយពូជស្រូវនៅខេត្តកំពង់ស្ពឺ
- បានចុះរៀបចំទំហំស្រែបង្ហាញកសិករ និងប្រមូលទិន្នន័យពិសោធន៍នៅខេត្តឧត្តរមានជ័យ និងខេត្តកែប
- បានចុះប្រមូលទិន្នផលពិសោធន៍ នៅខេត្តបាត់ដំបង និងខេត្តពោធិ៍សាត់
- បានចុះច្រូតកាត់ វាស់វែង និងប្រមូលទិន្នន័យពិសោធន៍នៅខេត្តត្បូងឃ្មុំ។

៨ ផ្នែកវិនិច្ឆ័យកសិកម្ម

៨.១ ការងារលើកកម្ពស់សម្ភារកសិកម្ម

- ផ្តល់វិញ្ញាបនបត្របញ្ជាក់បញ្ជីកាសម្ភារកសិកម្មបានចំនួន ១៤ក្រុមហ៊ុន សរុបចំនួន ១១១មុខ
- ផ្តល់លិខិតអនុញ្ញាតនាំចូលសម្ភារកសិកម្មចំនួន ១៧ក្រុមហ៊ុន
- ចេញវិញ្ញាបនបត្របញ្ជាក់ការចុះបញ្ជីឃ្លាំងសន្និធិថ្នាក់កសិកម្ម និងជីកសិកម្មចំនួន ២ក្រុមហ៊ុន។

៨.២ ការងារបង្កើនពិសោធន៍

ធ្វើវិភាគសារធាតុលោហៈធ្ងន់នៅក្នុងសមាសភាពផ្សំនៃជីកសិកម្មដែលស្នើសុំវិភាគចំនួន ៩ក្រុមហ៊ុន សរុបចំនួន ៨៧សំណាក។

៨.៣ ការងារបណ្តុះបណ្តាល អប់រំ និងលើកកម្ពស់ការយល់ដឹង

- រៀបចំសិក្ខាសាលាផ្សព្វផ្សាយលើកកម្ពស់ការយល់ដឹងស្តីពី បទដ្ឋានគតិយុត្ត នីតិវិធី និងវិធានបច្ចេកទេសក្នុងការគ្រប់គ្រង និងការធ្វើអាជីវកម្មសម្ភារកសិកម្ម។

៩ ផ្នែករដ្ឋបាល

- ក្នុងខែវិច្ឆិកា ឆ្នាំ២០១៨នេះ បានទទួលលិខិតសរុបចំនួន ៧៩៩ច្បាប់ ក្នុងនោះពីក្រសួង-ស្ថាប័ននានាចំនួន ៣៤៩ច្បាប់ ទទួលពីអង្គភាពក្រោមឱវាទចំនួន ២៩៩ច្បាប់ ទទួលពីរាជធានី-ខេត្តចំនួន ១១១ច្បាប់ និងបានចាត់ចែងរៀបចំលិខិតឆ្លើយតបបន្តតាមចរន្តការងាររដ្ឋបាល

- បានបញ្ជូនឯកសារនិងលិខិតទៅក្រសួង-ស្ថាប័នផ្សេងៗ អង្គភាពក្រោមឱវាទ និងរាជធានី-ខេត្តបានចំនួន ១ ០៧៧ ច្បាប់ ចេញប្រកាស សេចក្តីសម្រេច និងសារាចរចំនួន ៦៣ច្បាប់ និងចម្លងផ្សព្វផ្សាយចែកទៅអង្គភាពក្រោមឱវាទបានចំនួន ១២ច្បាប់

- បានបូកសរុបរបាយការណ៍របស់ក្រសួងប្រចាំខែ ត្រីមាស ឆមាស និងប្រចាំឆ្នាំ
- ថ្នាក់ដឹកនាំនាយកដ្ឋានកិច្ចការរដ្ឋបាលបានសម្របសម្រួលចាត់ចែងក្នុងពិធីផ្សេងៗ និងបានចូលរួមរាល់កិច្ចប្រជុំដើម្បីភ្ជាប់ឱ្យបានរាល់ការងារពាក់ព័ន្ធរបស់ក្រសួងកសិកម្ម រុក្ខាប្រមាញ់ និងនេសាទ
- សម្របសម្រួលក្នុងការរៀបចំចាត់ចែងកិច្ចការរដ្ឋបាលទូទៅ ពិធីការក្នុងការទទួលគណៈប្រតិភូជាតិ-អន្តរជាតិ ការរៀបចំកិច្ចប្រជុំនិងពិធីបុណ្យផ្សេងៗ ការងារសន្តិសុខសណ្តាប់ធ្នាប់រួមរបស់ក្រសួងបានល្អ ព្រមទាំងចាត់ចែងលិខិតអញ្ជើញផ្សេងៗតាម Telegram ផ្សព្វផ្សាយព័ត៌មានផ្សេងៗ តាមរយៈគេហទំព័រ៖ www.maff.gov.kh, Facebook MAFF: ក្រសួងកសិកម្ម រុក្ខាប្រមាញ់ និងនេសាទ (មជ្ឈមណ្ឌលព័ត៌មាន និងឯកសារកសិកម្ម)។

១០ ផ្នែកបុគ្គលិកនិងអភិវឌ្ឍន៍ធនធានមនុស្ស

- ក្របខ័ណ្ឌមន្ត្រីរាជការសរុបទូទាំងប្រទេសមានចំនួន ៦ ៧៩៩នាក់ ក្នុងនោះនារីចំនួន ១ ៦០២នាក់ ស្មើនឹង ២៣% រួមមាន៖

- + អង្គភាពថ្នាក់កណ្តាលចំនួន ២ ៨៨៤នាក់ ក្នុងនោះនារីចំនួន ៨១៣នាក់ ស្មើនឹង ២៨%
- + អង្គភាពថ្នាក់រាជធានី-ខេត្តចំនួន ៣ ៩១៥នាក់ ក្នុងនោះនារីចំនួន ៧៨៩នាក់ ស្មើនឹង ២០%
- បានចេញប្រកាសផ្ទេរចេញ-ចូលផ្ទៃក្នុងក្រសួងមានចំនួន ១០នាក់ និងផ្ទេរចូលក្នុងក្រសួងមានចំនួន ២នាក់
- បានចេញលិខិតអនុញ្ញាតច្បាប់ឈប់សម្រាកសរុបមានចំនួន ៧នាក់ ក្នុងនោះ ច្បាប់ឈប់សម្រាកប្រចាំឆ្នាំចំនួន ៣នាក់ ច្បាប់សម្រាកលំហែមាតុភាពចំនួន ៣នាក់ និងច្បាប់ព្យាបាលជំងឺចំនួន១នាក់
- បានចេញប្រកាសលុបឈ្មោះមន្ត្រីចេញពីក្របខ័ណ្ឌដោយមរណភាពចំនួន ១នាក់
- បានចេញប្រកាសដាក់ឱ្យមន្ត្រីរាជការចូលនិវត្តន៍ចំនួន ៩នាក់
- បានចេញប្រកាសឱ្យមន្ត្រីរាជការចូលបម្រើការងារនៅអង្គភាពដើមវិញចំនួន ២៤នាក់
- បានចេញប្រកាសដាក់មន្ត្រីរាជការឱ្យស្ថិតនៅក្នុងភាពទំនេរគ្មានបៀវត្សចំនួន ១៣នាក់
- ការបណ្តុះបណ្តាលក្នុង និងក្រៅប្រទេសសរុបចំនួន ២៣៥នាក់ នារី៤០នាក់ ក្នុងនោះមាន៖
 - + ការបណ្តុះបណ្តាលក្នុងប្រទេសរយៈពេលខ្លី និងមធ្យមចំនួន ១៧៨នាក់ នារី២២នាក់
 - + ការបណ្តុះបណ្តាលក្រៅប្រទេសសរុបចំនួន ៥៧នាក់ នារី១៨នាក់ ក្នុងនោះ ការបណ្តុះបណ្តាលរយៈពេលខ្លីនិងមធ្យមចំនួន៥៦នាក់ និងរយៈពេលវែងចំនួន១នាក់។

១១ មជ្ឈមណ្ឌលព័ត៌មាន និងឯកសារកសិកម្ម

- បន្តតាមដានលើគេហទំព័ររបស់ក្រសួងកសិកម្ម រុក្ខាប្រមាញ់ និងនេសាទ និងកែលម្អគេហទំព័រអង្គភាពក្រោមឱវាទក្រសួង និងមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្ត និងបន្ថែមមុខងារសម្រាប់បង្ហាញវីដេអូបច្ចេកទេសនៅលើគេហទំព័របណ្តាលយកសិកម្មអេឡិចត្រូនិក

- ចុះសហការជាមួយមន្ទីរកសិកម្ម រុក្ខាប្រមាញ់ និងនេសាទខេត្តកំពង់ឆ្នាំង និងខេត្តព្រៃវែង ដោយបញ្ចូលទិន្នន័យទីតាំងពាក់ព័ន្ធនឹងផលិតកម្ម ការប្រមូលទិន្នន័យ និងការកែច្នៃផលិតផលកសិកម្មអំពីការប្រើប្រាស់គេហទំព័រព័ត៌មានភូមិសាស្ត្រកសិកម្ម និងធ្វើបង្ហាញពីគេហទំព័រព័ត៌មានភូមិសាស្ត្រ វិធីប្រើប្រាស់ និងណែនាំពីកម្មវិធីដែលផ្តល់ភាពងាយស្រួលក្នុងការប្រមូលទិន្នន័យដើម្បីបញ្ចូលក្នុងគេហទំព័រ

- បានរៀបចំផលិតវីដេអូកសិកម្មស្តីពីបទយកការណ៍ខ្លីៗអំពីដំណាំស្រូវនៅខេត្តបាត់ដំបង
- ជំរុញការផ្សព្វផ្សាយឯកសារកសិកម្មឱ្យបានទូលំទូលាយលើបណ្តាញផ្សព្វផ្សាយសង្គម (ហ្វេសប៊ុក) និងគេហទំព័ររបស់ក្រសួងកសិកម្ម រុក្ខាប្រមាញ់ និងនេសាទ និងបណ្តាញផ្សព្វផ្សាយសង្គម (ហ្វេសប៊ុក) របស់មជ្ឈមណ្ឌលព័ត៌មាន

និងឯកសារកសិកម្ម និងជាពិសេសបណ្តាលយកសិកម្ម ដែលជាប្រភេទវិជ្ជាជីវៈអប់រំបច្ចេកទេស និងប្រភេទអត្ថបទបច្ចេកទេស កសិកម្ម។

១២ ការងារអប់រំ បណ្តុះបណ្តាលកសិកម្ម

១២.១ សាកលវិទ្យាល័យភូមិន្ទកសិកម្ម

- និស្សិតដែលកំពុងសិក្សាក្នុងឆ្នាំសិក្សា២០១៧-២០១៨ សរុបមានចំនួន ៣ ១០០នាក់ (ស្រី១ ០៩១នាក់) ចែកចេញជា ១០មហាវិទ្យាល័យគឺ៖ មហាវិទ្យាល័យវិទ្យាសាស្ត្រកសិកម្ម វិទ្យាសាស្ត្រកៅស៊ូ វិទ្យាសាស្ត្រសត្វ វេជ្ជសាស្ត្រសត្វ វិទ្យាសាស្ត្រព្រៃឈើ វិទ្យាសាស្ត្រជលផល វិស្វកម្មកសិកម្ម កសិ-ឧស្សាហកម្ម សេដ្ឋកិច្ចកសិកម្មនិងអភិវឌ្ឍន៍ជនបទ និងមហាវិទ្យាល័យរៀបចំដែនដីនិងរដ្ឋបាលដីធ្លី ដែលសិក្សាតាមកម្មវិធីថ្នាក់បរិញ្ញាបត្ររង និងថ្នាក់បរិញ្ញាបត្រវិទ្យាសាស្ត្រ និងសាលាក្រោយឧត្តមសម្រាប់ការបណ្តុះបណ្តាលលើកម្មវិធីបរិញ្ញាបត្រជាន់ខ្ពស់ និងថ្នាក់បណ្ឌិត

- គ្រប់មហាវិទ្យាល័យបានបញ្ចប់កម្មវិធីសិក្សាក្នុងខែវិច្ឆិការបស់ខ្លួន ហើយបានដឹកនាំនិស្សិតចុះធ្វើកម្មសិក្សានៅតាមសហគមន៍ ក្រុមហ៊ុនឯកជន កសិដ្ឋានកសិកម្ម

- បានរៀបចំពិធីបំពាក់កន្លែងក្រហមជូននិស្សិតក្តីបកាតបាទក្រហមកម្ពុជាប្រចាំសាកលវិទ្យាល័យភូមិន្ទកសិកម្ម ចំនួន១០០នាក់ និងបានចូលរួមប្រឡងប្រកួតប្រជែងសម្តែងសិល្បៈ ក្នុងមហាស្រពសិល្បៈជាតិទូទាំងប្រទេសឆ្នាំ២០១៨ ទទួលបានចំណាត់ថ្នាក់លេខ២កម្រិតឧត្តមសិក្សា។

១២.២ សាលាជាតិកសិកម្មព្រៃកន្លៀប

- និស្សិតដែលកំពុងសិក្សាសម្រាប់ឆ្នាំសិក្សា២០១៧-២០១៨ សរុបចំនួន ៨០៩នាក់ (ស្រី៣២៩នាក់) ក្នុងនោះនិស្សិតថ្នាក់បរិញ្ញាបត្រចំនួន ៦៤៣នាក់ (ស្រី២៧៤នាក់) និងនិស្សិតថ្នាក់បរិញ្ញាបត្ររងចំនួន ១៦៦នាក់ (ស្រី៩៥នាក់) លើជំនាញ៖ កសិកម្ម ជលផល ព្រៃឈើ វិទ្យាសាស្ត្រនិងវេជ្ជសាស្ត្រសត្វ សាករវប្បកម្ម ផ្សព្វផ្សាយនិងអភិវឌ្ឍន៍ជនបទ សេដ្ឋកិច្ចនិងគ្រប់គ្រងកសិកម្ម កសិ-ឧស្សាហកម្ម និងសុរិយោដី

- បានចូលរួមសិក្ខាសាលាចែករំលែកចំណេះដឹងស្តីពីការប្រែប្រួលអាកាសធាតុ ក្រោមប្រធានបទការពង្រឹងភាពធន់នឹងអាកាសធាតុនៅសមាគមន៍មូលដ្ឋាននៅប្រទេសកម្ពុជា

- បន្តសហការជាមួយក្រុមហ៊ុនកូរ៉េ Vitrisyste ជំរុញការស្រាវជ្រាវផ្នែកបណ្តុះបណ្តាលជាលិកា

- បន្តសហការជាមួយក្រុមហ៊ុនចិន ពិសោធន៍លើការចិញ្ចឹមត្រីបបែលក្បាលបង្កែប

- បានសហការជាមួយ Cambodia-Japan Research Center for Agriculture របស់ក្រុមហ៊ុនជប៉ុនចំនួន ៣មកធ្វើបទបង្ហាញដល់និស្សិតស្តីពីដំណាំចេក។

១២.៣ សាលាជាតិកសិកម្មកំពង់ចាម

- និស្សិតដែលកំពុងសិក្សាក្នុងឆ្នាំ២០១៧-២០១៨ សរុបមានចំនួន ៥៨៧នាក់ (ស្រី២៦១នាក់) រួមមាន៖ និស្សិតថ្នាក់បរិញ្ញាបត្រចំនួន ៣៣៩នាក់ (ស្រី១៧៨នាក់) និស្សិតថ្នាក់បរិញ្ញាបត្ររងចំនួន ១៣៤នាក់ (ស្រី៥២នាក់) និងនិស្សិតសិក្សាបង្អែចចំនួន ១១៤នាក់ (ស្រី៣១នាក់) លើជំនាញវិទ្យាសាស្ត្រកសិកម្ម វិទ្យាសាស្ត្រនិងវេជ្ជសាស្ត្រសត្វ វិទ្យាសាស្ត្រជលផល ដំណាំកៅស៊ូ សេដ្ឋកិច្ចកសិកម្មនិងអភិវឌ្ឍន៍ជនបទ

- បានពិសោធន៍តាមដានភាពបន្ស៊ាំរបស់ពូជល្អប្រេងចំនួនមួយពូជ

- បានរៀបចំសាកល្បងផលិតមេជី Lacto Bacellus និងពិសោធន៍ឥទ្ធិពលមេជីលើការលូតសាស់ដំណាំស្ពៃក្តោប និងស្រូវ

- បានបន្តពិសោធចិញ្ចឹមដង្កូវនាងព្រៃ និងការបង្កាត់ពូជដង្កូវនាងព្រៃថ្មី

- បានបណ្តុះបណ្តាលមន្ត្រីលើការងារគ្រប់គ្រងមន្ទីរពិសោធន៍ និងវិភាគបាក់តេរី

- បានរៀបចំពិសោធដីកំប៉ុស្តលើដំណាំស្ពៃក្តោប ស្រូវ និងបន្លែផ្សេងៗ។

III-សេចក្តីសន្និដ្ឋាន និងនាយកដ្ឋាន

មកទល់ពេលនេះ ការងារបង្កបង្កើនផលស្រូវវដ្តវស្សានៅទូទាំងប្រទេសបានបញ្ចប់ហើយដោយសម្រេចបានចំនួន ២ ៧៣៥ ៨៤០ហិ.ត ស្មើនឹង១០៨,៨៣% នៃផែនការ ២ ៥១៣ ៨៩៥ហិ.ត និងការងារប្រមូលផលស្រូវវដ្តវស្សាស្មើនឹង ៥៦,៥៤% ទិន្នផលជាមធ្យមទទួលបាន ៣,០៩៩តោន/ហិ.ត។ ជាមួយនឹងការខិតខំដាំដុះដំណាំវដ្តវស្សាយ៉ាងសស្រាក់ សស្រាំរបស់ប្រជាកសិករ ក្រសួងក៏បានជំរុញដល់គ្រប់អង្គភាពជំនាញទាំងអស់ ជាពិសេសមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្ត ឱ្យយកចិត្តទុកដាក់គិតគូរទៅលើយន្តការ និងបទដ្ឋានបច្ចេកទេសគន្លឹះសំខាន់ៗតាមការចាំបាច់ និងសហការចុះអន្តរាគមន៍ទាន់ពេលវេលាក្នុងការតាមដានវាយតម្លៃអំពីការប៉ះពាល់ និងខូចខាតដោយគ្រោះធម្មជាតិ ការរាតត្បាតដោយសត្វល្អិតចង្រៃ ការកើតជំងឺផ្សេងៗលើដំណាំកសិកម្ម ជំងឺឆ្លងសត្វ និងការត្រៀមលក្ខណៈនៅពេលកសិករទទួលបានផលប៉ះពាល់ផ្សេងៗដោយថាហេតុ។

អង្គភាពជំនាញនៅតែខិតខំបន្តពង្រឹងការអនុវត្តច្បាប់ ការកសាងច្បាប់ និងលិខិតបទដ្ឋានគតិយុត្តផ្សេងៗតាមការចាំបាច់យ៉ាងយកចិត្តទុកដាក់ ដូចជាការជំរុញឱ្យចុះត្រួតពិនិត្យនិងចាត់វិធានការដាក់ស្តែង ដើម្បីលុបបំបាត់បទល្មើសចលនាសត្វ បទល្មើសព្រៃឈើ និងផលផលតាមគ្រប់រូបភាព ព្រមទាំងសហការពង្រឹងយន្តការគ្រប់គ្រង ការត្រួតពិនិត្យអនាម័យ និងភូតតាមអនាម័យដោយគិតគូរជាចម្បងទៅលើគុណភាព សុវត្ថិភាព និងសុខុមាលភាពសាធារណៈ។ ជាមួយគ្នានេះ ក្រសួងក៏បានបន្តជំរុញឱ្យគណៈកម្មការ និងក្រុមការងារដែលបានរៀបចំរួចហើយដើម្បីចូលរួមដោះស្រាយលើកលែងបញ្ហាប្រឈមទាំងឡាយដែលកើតឡើងនៅតាមអនុវិស័យនីមួយៗ ព្រមទាំងពង្រឹងស្មារតីទទួលខុសត្រូវក្នុងការឆ្លើយតបឲ្យបានទាន់ពេលវេលាលើមូលបញ្ហាទាំងឡាយដែលបានលើកឡើងក្នុងសារព័ត៌មាននិងបណ្តាញសង្គមផ្សេងៗ។ ទន្ទឹមនឹងនេះ ផ្នែកសេវាកម្ម ដំណើរការនៃកំណែទម្រង់ផ្សេងៗតាមអនុវិស័យសំខាន់ៗ ជាអាទិ៍ក្នុងក្របខ័ណ្ឌកំណែទម្រង់ហិរញ្ញវត្ថុសាធារណៈ កំណែទម្រង់វិមជ្ឈការ និងវិសហមជ្ឈការ ការប្រមូលចំណូលបង់ចូលថវិកាជាតិ កិច្ចការសវនកម្ម ការចុះធ្វើអធិការកិច្ចតាមបណ្តាអង្គភាពក្រោមឱវាទ ការចុះធ្វើអធិការកិច្ចលើការធ្វើអាជីវកម្មសម្ភារកសិកម្ម កិច្ចសហប្រតិបត្តិការអន្តរជាតិ ការរៀបចំវគ្គបណ្តុះបណ្តាល សិក្ខាសាលា រួមទាំងការរៀបចំផែនការយុទ្ធសាស្ត្រ គោលនយោបាយតាមអនុវិស័យសំខាន់ៗ និងការគាំទ្រផ្សេងៗនៅតែបន្តអនុវត្តភារកិច្ចរបស់ខ្លួនក្នុងស្មារតីទទួលខុសត្រូវ និងសម្រេចបាននូវលទ្ធផលការងារតាមផ្នែកនីមួយៗបានល្អប្រសើរស្របតាមគោលការណ៍ និងទិសដៅដែលត្រូវអនុវត្តក្នុងផែនការអភិវឌ្ឍន៍វិស័យកសិកម្មក្រោមកិច្ចសហការយ៉ាងជិតស្និទ្ធជាមួយអន្តរស្ថាប័នពាក់ព័ន្ធ និងរដ្ឋបាលថ្នាក់ក្រោមជាតិ។

ជារួម ដោយមានការជួយឧបត្ថម្ភគាំទ្រគ្រប់បែបយ៉ាងពីរាជរដ្ឋាភិបាល ក្រសួង ស្ថាប័នពាក់ព័ន្ធ និងដៃគូអភិវឌ្ឍន៍នានា គួបផ្សំនឹងការខិតខំខ្សោលខ្សាយ និងការផ្លាស់ប្តូរទម្លាប់របស់ប្រជាពលរដ្ឋ បានជំរុញឱ្យដំណើរការផលិតកម្មកសិកម្មទទួលបានជោគជ័យ និងផ្ទុះដោះស្រាយនូវរាល់ការលំបាកផ្សេងៗប្រកបដោយមោទនភាព ពិតមែននៅមានបញ្ហាប្រឈមខ្លះៗក៏ដោយ។

IV- ទិសដៅអនុវត្តបន្ត

១ ផ្នែកដាំដុះ

- បន្តជំរុញដល់អង្គភាពជំនាញក្រោមឱវាទ និងមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្តទាំងអស់ចាត់វិធានការតាមគ្រប់រូបភាពដើម្បីជំរុញការងារបង្កបង្កើនផលស្រូវរដូវវស្សា និងដំណាំកសិកម្មផ្សេងទៀតតាមរយៈការអនុវត្តបច្ចេកទេសកសិកម្មសមស្របឱ្យបានទាំងបរិមាណនិងគុណភាពតាមផែនការកំណត់ក្នុងឆ្នាំ២០១៨-២០១៩ ជាពិសេសនៅតំបន់ភូមិសាស្ត្រដែលមានប្រភពទឹកស្រោចស្រពគ្រប់គ្រាន់ និងការរក្សាទឹកទុកទៅតាមស្ថានភាពជាក់ស្តែង
- បន្តជំរុញការអនុវត្តសេចក្តីជូនដំណឹងស្តីពីការបង្ការនិងទប់ស្កាត់ការរាតត្បាតនៃជំងឺម៉ូសាអ៊ីច (ជំងឺស្លឹកពពាល) (CMD) លើដំណាំដំឡូងមីឱ្យកាន់តែខ្លាំងក្លាបន្ថែមទៀត
- បន្តជំរុញអប់រំផ្សព្វផ្សាយឱ្យប្រជាពលរដ្ឋដំណាំរួមផ្សំផ្សេងទៀតដូចជា ៖ ពោត ដំឡូង បន្លែ សណ្តែក។ល។ និងកាត់បន្ថយការចំណាយថ្លៃដើមឱ្យបានច្រើនដើម្បីជួយលើកកម្ពស់សេដ្ឋកិច្ចគ្រួសារ និងកាត់បន្ថយការប្រើប្រាស់សារធាតុគីមី
- ត្រៀមលក្ខណៈមានដូចជា៖ ស្រូវពូជ ពូជបន្លែ មធ្យោបាយ និងសម្ភារសម្រាប់អន្តរាគមន៍នៅពេលមានគ្រោះមហន្តរាយជាយថាហេតុ ការទប់ទល់ជំងឺ ឬសត្វល្អិតចង្រៃបំផ្លាញដំណាំផ្សេងៗ ព្រមទាំងបន្តរៀបចំពង្រឹងសហគមន៍កសិកម្មការធ្វើផលិតកម្មកសិកម្មតាមកិច្ចសន្យាឆ្ពោះទៅរកការធ្វើកសិ-ពាណិជ្ជកម្មសម្រាប់ការងារបង្កបង្កើនផលរដូវវស្សានេះ និងការរៀបចំកិច្ចប្រជុំគណៈកម្មាធិការសម្របសម្រួលកិច្ចសន្យាផលិតកម្មកសិកម្ម ដើម្បីពិនិត្យអំពីវឌ្ឍនភាព បញ្ហាប្រឈមនិងការលើកទិសដៅអនុវត្តបន្ត
- បន្តណែនាំដល់មន្ទីរកសិកម្ម រុក្ខាប្រមាញ់ និងនេសាទរាជធានី-ខេត្តទាំងអស់សហការជាមួយអាជ្ញាធរមូលដ្ឋានចុះធ្វើអន្តរាគមន៍ ដើម្បីស្វែងរកដំណោះស្រាយទប់ស្កាត់ការធ្លាក់ចុះថ្លៃកសិផលផ្សេងៗជាយថាហេតុ ការងារសម្របសម្រួលថ្នាក់តំបន់ និងថ្នាក់ខេត្ត ដើម្បីជួយដោះស្រាយបញ្ហាពាក់ព័ន្ធនឹងការងារស្រូវអង្ករនៅមូលដ្ឋានក៏ដូចជាទីផ្សារកសិផលផ្សេងៗទៀតផងដែរ
- យកចិត្តទុកដាក់គិតគូរផ្សព្វផ្សាយអំពីការប្រើប្រាស់ជីកសិកម្ម ថ្នាំកសិកម្ម និងសារធាតុគីមីផ្សេងៗទៅលើផលិតផលកសិកម្មដែលនាំឲ្យប៉ះពាល់សុខុមាលភាពសាធារណៈ ការនាំចេញកសិផលទៅក្រៅប្រទេស និងលើកកម្ពស់ផលិតកម្មកសិកម្មសរីរាង្គ
- អង្កេតទូទៅអំពីស្ថានភាពជំងឺគ្រប់ឡូត៍ពិសោធន៍កូនកៅស៊ូ ត្រួតពិនិត្យជំងឺកៅស៊ូ និងបន្តការផ្សព្វផ្សាយបច្ចេកទេសនៅតាមបណ្តាខេត្តដែលមានសក្តានុពលកៅស៊ូ
- ចុះពិនិត្យនៅតាមបណ្តាមន្ទីរពិសោធន៍យថាប្រភេទ និងរោងចក្រកែច្នៃកៅស៊ូ
- បន្តជំរុញឲ្យអង្គភាពជំនាញចុះធ្វើការអប់រំផ្សព្វផ្សាយបច្ចេកទេសដល់កសិករដាំកៅស៊ូឲ្យបានទូលំទូលាយ ធ្វើការវិភាគសេដ្ឋកិច្ចក៏ដូចជាការបញ្ជ្រាបអំពីតម្លៃកៅស៊ូនៅលើទីផ្សារក្នុងកាលៈទេសៈបច្ចុប្បន្ននេះផងដែរ។



២ ផ្នែកផលិតកម្មនិងបសុព្យាបាល

- បន្តចាត់វិធានការដោយសហការជាមួយក្រសួង ស្ថាប័ន និងអាជ្ញាធរមូលដ្ឋាន ដើម្បីចុះពិនិត្យនិងតាមដានលើសភាពការណ៍ជំងឺឆ្លងសត្វផ្សេងៗទៀត ព្រមទាំងចាត់ក្រមការងារចុះអប់រំ ណែនាំ និងជំរុញអង្គភាពជំនាញក្រោមឱវាទរួមទាំងមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្ត ដើម្បីត្រៀម និងចាក់ថ្នាំវ៉ាក់សាំងបង្ការការពារជំងឺសត្វ ការធ្វើអនាម័យសត្វ ការព្យាបាល សង្គ្រោះសត្វ និងវិធានការអន្តរាគមន៍តាមជាក់ស្តែង
- បន្តធ្វើការអប់រំណែនាំដល់ប្រជាកសិករឱ្យបង្កើនការថែទាំបន្ថែមទៀត ព្រមទាំងចាត់ក្រមអន្តរាគមន៍ឱ្យចុះជាប់ជាប្រចាំ ដើម្បីទប់ស្កាត់បទល្មើសចលនាសត្វដោយខុសច្បាប់នៅតាមបណ្តាញរាជធានី-ខេត្ត ជាពិសេសខេត្តនៅជាប់ព្រំដែន
- ជំរុញការផ្សព្វផ្សាយការបង្កាត់ពូជសត្វតាមលក្ខណៈសិប្បនិម្មិតនិងដំណាំចំណីសត្វនៅទូទាំងប្រទេស ព្រមទាំងជំរុញការស្រាវជ្រាវលើការងារផលិតកម្មសត្វនិងបសុព្យាបាល ក្រោមកិច្ចសហការយ៉ាងជិតស្និទ្ធជាមួយដៃគូអភិវឌ្ឍន៍
- ចុះផ្សព្វផ្សាយអំពីលក្ខណៈនិងសញ្ញាណជំងឺជ្រូកត្រចៀកខៀវ ប៉េស្ត ជំងឺផ្តាសាយបក្សី ជំងឺអាសន្នរោគ និងវិធានការទប់ស្កាត់នៅតាមរាជធានី-ខេត្ត
- បន្តចុះតាមដានសកម្មភាពចាក់ថ្នាំការពារជំងឺគោ ក្របី និងពិនិត្យស្ថានភាពជំងឺសត្វនៅតាមរាជធានី-ខេត្ត ពិសេសការពង្រឹងការអនុវត្តវិធានការបច្ចេកទេសនៅតាមបណ្តាសត្វឃាតដ្ឋានឱ្យបានសមស្របតាមនីតិវិធី
- បន្តពង្រឹងកិច្ចសហការក្នុងក្របខ័ណ្ឌត្រួតពិនិត្យអនាម័យសត្វ និងផលិតកម្មសត្វក្នុងក្របខ័ណ្ឌទ្វេភាគី តំបន់ និងអន្តរជាតិ ព្រមទាំងចូលរួមក្នុងការរៀបចំកិច្ចព្រមព្រៀងទទួលស្គាល់ជំនាញបសុព្យាបាលនៅក្នុងក្របខ័ណ្ឌ ASEAN ដើម្បីសម្រួលដល់ការធ្វើសមាហរណកម្មជំនាញបសុព្យាបាលក្នុងចំណោមប្រទេសសមាជិក ASEAN។

៣ ផ្នែកព្រៃឈើ

- បន្តតាមដានត្រួតពិនិត្យ និងវាយតម្លៃប្រសិទ្ធភាពនៃការអនុវត្តកម្មវិធីផ្នែកព្រៃឈើជាតិ តាមរយៈការលើកកម្ពស់កម្រិតជីវភាពប្រជាជននៅតាមតំបន់ជនបទ ស្ថិរភាពធនធានព្រៃឈើ ការពង្រឹងនិងពង្រីកសហគមន៍ព្រៃឈើឱ្យបានកាន់តែទូលំទូលាយ ដោយរៀបចំបែបបទទទួលស្គាល់ជាផ្លូវការ និងអភិវឌ្ឍសហគមន៍ព្រៃឈើថ្មីៗ ព្រមទាំងអប់រំផ្សព្វផ្សាយដល់ប្រជាសហគមន៍ឱ្យងាកមកធ្វើកសិកម្មចម្រុះបន្ថែមទៀតដោយមិនពឹងអាស្រ័យទៅលើតែផល អនុផលព្រៃឈើនោះឡើយ
- បន្តសហការជាមួយដៃគូនានាអនុវត្តគម្រោងការបណ្តុះបណ្តាល ដើម្បីពង្រឹងសមត្ថភាពរដ្ឋបាលព្រៃឈើ និងភាគីពាក់ព័ន្ធ តាមរយៈការបង្កើតប្រព័ន្ធចែករំលែកព័ត៌មាន និងបង្កើនសកម្មភាពសិក្សាស្រាវជ្រាវនិងអភិវឌ្ឍន៍ព្រៃឈើ សត្វព្រៃ និងបន្តពង្រីកការអនុវត្តគម្រោងការស្រាវជ្រាវនានាជាមួយដៃគូអភិវឌ្ឍន៍
- បន្តបង្កើនសកម្មភាពសិក្សាស្រាវជ្រាវ និងអភិវឌ្ឍន៍ព្រៃឈើ សត្វព្រៃ តាមរយៈការធ្វើបច្ចុប្បន្នភាពផែនការយុទ្ធសាស្ត្រនិងផែនការសកម្មភាពស្រាវជ្រាវ
- បន្តបង្កើនកិច្ចសហប្រតិបត្តិការជាមួយក្រសួង ស្ថាប័ន សមត្ថកិច្ចជំនាញ សហគមន៍ព្រៃឈើ និងភាគីពាក់ព័ន្ធនានា ជាពិសេសអ្នកសារព័ត៌មាននិងព្រះរាជអាជ្ញាឱ្យជួយគាំទ្រដល់ការងារពង្រឹងការអនុវត្តច្បាប់ប្រកបដោយតម្លាភាពនិងប្រសិទ្ធភាពខ្ពស់ និងពង្រឹងប្រព័ន្ធឆ្លើយតបរហ័ស
- ពង្រឹងកិច្ចសហការជាប់ជាប្រចាំជាមួយអាជ្ញាធរដែនដី គណៈបញ្ជាការឯកភាពរដ្ឋបាលរាជធានី ខេត្ត ក្រុង ស្រុក ខណ្ឌ ដើម្បីទប់ស្កាត់និងបង្ក្រាបបទល្មើសព្រៃឈើ ព្រមទាំងការចាត់វិធានការទប់ស្កាត់ភ្លើងឆេះព្រៃផងដែរ
- ពង្រឹងការអនុវត្តច្បាប់ស្តីពីព្រៃឈើនិងបទបញ្ជាលេខ០១ និង០២ របស់រាជរដ្ឋាភិបាល និងចូលរួមអនុវត្តសេចក្តីសម្រេចរបស់រាជរដ្ឋាភិបាលក្នុងការទប់ស្កាត់និងបង្ក្រាបបទល្មើសព្រៃឈើប្រកបដោយប្រសិទ្ធភាព។

៤ ផ្នែកជលផល

- ពង្រឹងសមត្ថភាពមន្ត្រីរដ្ឋបាលជលផលគ្រប់លំដាប់ថ្នាក់និងអ្នកពាក់ព័ន្ធក្នុងការគ្រប់គ្រងផ្នែកជលផល
- ពង្រឹងកិច្ចសហការជាប់ជាប្រចាំជាមួយអាជ្ញាធរដែនដី គណៈបញ្ជាការឯកភាពរដ្ឋបាលរាជធានី ខេត្ត ក្រុង ស្រុក ខណ្ឌ ដើម្បីទប់ស្កាត់និងបង្ក្រាបបទល្មើសជលផល ជាពិសេសការយកចិត្តទុកដាក់អនុវត្តឱ្យបានហ្មត់ចត់នូវសេចក្តីសម្រេចលេខ១២៨ សសរ ចុះថ្ងៃទី១៣ ខែធ្នូ ឆ្នាំ២០១៦ របស់រាជរដ្ឋាភិបាលស្តីពីការបង្កើតគណៈកម្មការអន្តរក្រសួងដើម្បីទប់ស្កាត់និងបង្ក្រាបបទល្មើសនេសាទនៅបឹងទន្លេសាប
- បន្តពង្រឹងសមត្ថភាពសហគមន៍នេសាទ ដើម្បីលើកកម្ពស់ការទទួលខុសត្រូវនិងភាពជាម្ចាស់លើការគ្រប់គ្រងធនធានជលផលក្នុងកន្លែងនេសាទរបស់ខ្លួនដោយអនុវត្តយន្តការ “សហគមន៍នេសាទគ្មានបទល្មើសជលផល”
- បន្តបង្កើត និងពង្រឹងសហគមន៍ស្រះជម្រកត្រីបន្ថែមទៀតឱ្យបានគ្រប់យ៉ាង
- ជំរុញការអនុវត្តផែនការសកម្មភាពឆ្នាំ២០១៩ ដើម្បីបង្កើនផលនេសាទទឹកសាប (នេសាទដោយត្រី នេសាទគ្រួសារក្នុងដែននេសាទ នេសាទគ្រួសារក្នុងវាលស្រែ) អាជីវកម្មនេសាទសមុទ្រ វារីវប្បកម្ម (ការចិញ្ចឹមត្រី កង្កែប បង្កា ក្តាម ការចិញ្ចឹមក្រពើ ការផលិតកូនត្រីពូជ) ការគ្រប់គ្រងលើការចិញ្ចឹមត្រីវិស័ ត្រីឆ្កែឱ្យបានសមស្របតាមវិធានបច្ចេកទេស

ការកែច្នៃផលនេសាទ (ទឹកសាប ទឹកប្រៃ និងការផលិតទឹកត្រី) ការនាំចេញផលនេសាទ និងការបង្កើនផលចំណូល
ថវិកាជាតិ។

៥ ផ្នែកពាក់ព័ន្ធផ្សេងៗ

- បន្តចុះទប់ស្កាត់បទល្មើសផ្សេងៗពាក់ព័ន្ធការអនុវត្តច្បាប់ ស្តីពីការគ្រប់គ្រងថ្នាំកសិកម្មនិងជីកសិកម្មនៅតាម
រាជធានី-ខេត្ត។ ជំរុញអនុវត្តកម្មវិធីផ្សព្វផ្សាយ ការយល់ដឹងពាក់ព័ន្ធនឹងការគ្រប់គ្រងការធ្វើអាជីវកម្ម ការកាន់កាប់ ប្រើប្រាស់
សម្ភារកសិកម្មឱ្យបានកាន់តែទូលំទូលាយដល់មន្ត្រី អាជីវករ និងអ្នកប្រើប្រាស់សម្ភារកសិកម្ម ដើម្បីសុខុមាលភាពសាធារណៈ

- បន្តពង្រឹងការងារបញ្ជីកាតណេនយ្យ ការគ្រប់គ្រងចលនទ្រព្យ អចលនទ្រព្យនៅតាមបណ្តាអង្គភាពក្រោមឱវាទនិង
បណ្តាមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្តក៏ដូចជាការតម្រង់ទិសទៅរកការអនុវត្តថវិកាតាមកម្មវិធីពេញលេញ
ក្នុងក្របខ័ណ្ឌកំណែទម្រង់ហិរញ្ញវត្ថុសាធារណៈឱ្យមានប្រសិទ្ធភាព និងទទួលបានលទ្ធផលល្អប្រសើរតាមការរំពឹងទុក

- បន្តសកម្មភាពការងារបង្កើតទម្រង់បន្ថែមលើប្រព័ន្ធគេហទំព័រភូមិសាស្ត្រកសិកម្ម និងរៀបចំទម្រង់នៃការបញ្ចូល
ទិន្នន័យព័ត៌មាន ទីតាំងប្រមូលទិញ ទីតាំងលក់ រោងម៉ាស៊ីនកិនស្រូវ ដែលតម្រូវឱ្យ Admin Page បញ្ចូលព័ត៌មានសំខាន់ៗ

- ធ្វើការកែលម្អសេវាសាធារណៈច្រកចេញចូលតែមួយរបស់អង្គភាពពាក់ព័ន្ធក្រោមឱវាទប្រកបដោយតម្លាភាពនិង
ទាន់ពេលវេលា ការផ្ទេរមុខងារទៅរដ្ឋបាលថ្នាក់ក្រោមជាតិតាមគោលការណ៍វិមជ្ឈការ និងវិសហមជ្ឈការ

- បន្តចុះពិនិត្យផ្ទាល់ដល់ក្រុមហ៊ុនសម្បទានដីសេដ្ឋកិច្ច ដើម្បីមានមូលដ្ឋានរាយការណ៍ឱ្យបានច្បាស់លាស់សម្រាប់
ផ្ទៀងផ្ទាត់ទៅនឹងការអនុវត្តផែនការមេ និងយកចិត្តទុកដាក់លើការប្រមូលចំណូលបង់ចូលថវិកាជាតិឱ្យបានសមស្រប
តាមនីតិវិធី

- បន្តលើកកម្ពស់គុណភាពនិងប្រសិទ្ធភាពនៃការស្រាវជ្រាវអប់រំផ្សព្វផ្សាយ តាមរយៈការផលិតសម្ភារនិងឯកសារ
បច្ចេកទេសតាមផ្នែកនីមួយៗក្នុងស្មារតីទទួលខុសត្រូវព្រមទាំងពង្រីកកិច្ចសហប្រតិបត្តិការជាមួយគ្រប់ដៃគូទាំងអស់ក្នុង
ការពង្រឹងសមត្ថភាពមន្ត្រីរាជការ ការចូលរួមគ្រប់សកម្មភាពតាមផ្នែកទាំងក្នុងនិងក្រៅប្រទេសឱ្យបានទូលំទូលាយ ព្រមទាំង
ការបញ្ចូលសកម្មភាពយេនឌ័រនិងអាហារូបត្ថម្ភទៅក្នុងសកម្មភាពសំខាន់ៗតាមផ្នែកនីមួយៗផងដែរ

- បន្តចុះធ្វើអធិការកិច្ចនិងកិច្ចការសវនកម្មតាមបណ្តាអង្គភាពក្រោមឱវាទ និងតាមសកម្មភាពជាក់ស្តែង រួមទាំង
ការរៀបចំវគ្គបណ្តុះបណ្តាលតាមផែនការប្រចាំឆ្នាំដែលបានគ្រោងទុក

- ពង្រឹងការគ្រប់គ្រងមន្ត្រីរាជការគ្រប់ជាន់ថ្នាក់ឱ្យបានសមស្របទៅតាមច្បាប់ ស្តីពីសហលក្ខន្តិកៈមន្ត្រីរាជការស៊ីវិល
នៃព្រះរាជាណាចក្រកម្ពុជា និងអភិវឌ្ឍន៍ធនធានមនុស្សតាមរយៈការបណ្តុះបណ្តាលមន្ត្រីរាជការទាំងក្នុងនិងក្រៅប្រទេស

- បន្តសហការរៀបចំច្បាប់ផ្សេងៗ លិខិតបទដ្ឋានគតិយុត្ត គោលនយោបាយ ផែនការយុទ្ធសាស្ត្រ និងកែលម្អ
ហេដ្ឋារចនាសម្ព័ន្ធក្នុងក្របខ័ណ្ឌកំណែទម្រង់រដ្ឋបាលសាធារណៈ កំណែទម្រង់ហិរញ្ញវត្ថុសាធារណៈ កំណែទម្រង់តាមបែប
វិមជ្ឈការនិងវិសហមជ្ឈការនៅតាមអង្គភាពក្រោមឱវាទតាមការចាំបាច់ និងលំដាប់អាទិភាព

- បន្តកិច្ចសហប្រតិបត្តិការជាមួយក្រសួង-ស្ថាប័នពាក់ព័ន្ធ អង្គភាពជំនាញ រដ្ឋបាលថ្នាក់ក្រោមជាតិ ដៃគូអភិវឌ្ឍន៍
វិស័យឯកជន សង្គមស៊ីវិល និងសហគមន៍កសិកម្ម ដើម្បីរកដំណោះស្រាយលើរាល់បញ្ហាប្រឈមនៅតាមអនុវិស័យ
នីមួយៗលើគ្រប់មធ្យោបាយក្នុងស្មារតីស្ថាបនា ហើយក៏ជាយន្តការមួយរួមចំណែកអភិវឌ្ឍន៍វិស័យកសិកម្មនៅកម្ពុជា ពី
កសិកម្មបែបវិបុលវប្បកម្មដែលមានផលិតភាពទាប និងផលិតសម្រាប់ផ្គត់ផ្គង់ខ្លួនឯងទៅជាកសិកម្មបែបប្រពលវប្បកម្មមានផលិត-
ភាពខ្ពស់ ការធ្វើកសិកម្មសមស្របដោយគិតគូរជាចម្បងទៅលើការប្រែប្រួលអាកាសធាតុ ស្តង់ដារ ពិសេសការបង្កើន
ផលិតភាព ពិពិធការូបនីយកម្ម និងពាណិជ្ជបនីយកម្មកសិកម្ម។

ថ្ងៃ ៩ ខែ ១០ ឆ្នាំ ២០១៩ ខែ ១១ ឆ្នាំ ២០១៩ សំរឹទ្ធិស័ក ព.ស. ២៥៦២
រាជធានីភ្នំពេញ ថ្ងៃទី ១៧ ខែ ១១ ឆ្នាំ ២០១៩

រដ្ឋមន្ត្រី
ក្រសួងកសិកម្ម រុក្ខាប្រមាញ់ និងនេសាទ

វេជ សាវុន